

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதிவிசேஷமானது

අංක 1542/11 - 2008 මාර්තු 25 වැනි අඟහරුවාදා - 2008.03.25
1542/11 ஆம் இலக்கம் - 2008 ஆம் ஆண்டு மார்ச் மாதம் 25 ஆந் திகதி செவ்வாய்க்கிழமை

(අරාසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியச் சட்டம்

2 ஆம் பிரிவின் (i) ஆம் பந்தியின் கீழான கட்டளை

அரசியலமைப்பின் 44 ஆம் உறுப்புரையின் (2) ஆம் பந்தியுடன் சேர்த்து வாசிக்கப்படுவதான 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நியதிச் சட்டத்தின் 2 ஆம் பிரிவின் (i) ஆம் பந்தியினால் எனக்குறித்தாக்கப்பட்ட தத்துவங்களின் பயனைக் கொண்டு, இலங்கைச் சனநாயக சோசலிசக் குடியரசின் சனாதிபதி மஹிந்த ராஜபக்ஷ ஆகிய நான், இக்கட்டளை மூலம், வேலை நிறுத்தம், கலவரம், குடியியற் கொந்தளிப்பு மற்றும் பயங்கரவாத நடவடிக்கைகள் என்பவற்றுக்குப் பலியானோரை மேற்கூறப்பட்ட பிரிவின் ஏற்பாடுகள் ஏற்படையனவாகவேண்டிய ஆட்கள் கூட்டத்தினராக இனங்காண்கின்றேன்.

மஹிந்த ராஜபக்ஷ,
சனாதிபதி.

கொழும்பு,
2008, மார்ச் 18.

04- 202/1

ச.வ.பீ. 2/2007.

2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியச் சட்டம்

அரசியலமைப்பின் 44 ஆம் உறுப்புரையின் (2) ஆம் உறுப்பரையுடன் சேர்த்து வாசிக்கப்படுவதான 28 ஆம் பிரிவின் 2 ஆம் உட்பிரிவின் (இ) என்னும் பந்தியின் கீழ் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2008, மார்ச் 18.

ஒழுங்குவிதிகள்

1. இவ்வொழுங்குவிதிகள் 2008 ஆம் ஆண்டின் 1 ஆம் இலக்க, தேசிய காப்புறுதி நம்பிக்கைப் பொறுப்பு நிதிய (காப்புறுதி) ஒழுங்குவிதிகள் என எடுத்துக்காட்டப்படலாம்.

2. வேலைநிறுத்தம், கலவரம், குடியியற் கொந்தளிப்பு மற்றும் பயங்கரவாதம் என்பன தொடர்பில் காப்புறுதிக்குட்பட்டவர்களுக்காகப் பெறப்பட்ட எல்லாப் பணத்தொகைகளும், காப்புறுதித் தொழிலின் நீதியான தேவைப்பாடுகளை ஈடுசெய்வதற்கும் தேசியப் பொருளாதாரத்தை வலுப்படுத்துவதற்கும் பயன்படுத்தப்படுகின்றனவென்பதனை உறுதிப்படுத்தும் நோக்குடன் மேலே குறிப்பிட்ட கருமம் தொடர்பில் காப்புறுதிக்கு கம்பனிகளினால் வழங்கப்பட்ட எல்லாக் காப்புறுதி மேவுகைகளும், தேசிய காப்புறுதி நம்பிக்கைப் பொறுப்பு நிதியத்திலிருந்து பெற்றுக்கொள்ளப்படுதலும் பின்வருவனவற்றுக்காகத் திட்டமிடப்படுதலும் வேண்டும் :-

(அ) காப்புறுதிப்பத்திரத்தில் வரைவிலக்கணங்கூறப்பட்டவாறு வேலை நிறுத்தம், கலவரம், குடியியற் கொந்தளிப்பு மற்றும் பயங்கரவாதம் என்பன காரணமாக ஏற்படுகின்றதும், இலங்கைச் சனநாயக சோசலிசக் குடியரசின் புவியியற்சார் எல்லைகளினுள் ஏற்படுகின்றதும், புவியியற்சார் எல்லைகளை விசாலிப்பதற்கு ஏற்பாடு செய்கின்றவையுமான எல்லா வகையினவையுமான பொதுக் காப்புறுதி அபாயங்களுட்பட, ஆதனத்துக்கான இழப்புக்கு அல்லது சேதத்துக்கு எதிராக அல்லது ஆள்சார் ஊறுக்கு எதிராகப் பாதுகாப்பளித்தல் ;

(ஆ) காப்புறுதி செய்யப்பட்டவர் காப்புறுதியாளரின் திருப்திக்கு காப்புறுதிப் பத்திரத்தின் தேவைப்பாடுகளை நிறைவேற்றியுள்ளவிடத்து பின்வருவனவற்றினால் மேவப்பட்ட ஆபத்துக்களிலிருந்து எழுகின்ற உரிமைக் கோரிக்கைகளைச் செலுத்துதல் :-

- 1958 ஆம் ஆண்டின் தீ அலுவலகங்கள் குழு (தீஅகு) புறக்குறிப்பில் அல்லது சபையினால் அங்கீகரிக்கப்படுகின்றவாறான ஏதேனும் ஏற்புடையற்பாலதான புறக்குறிப்பில் அடங்கியுள்ள அறிவுறுத்தல்களின் அடிப்படையில் நியம வேலைநிறுத்த, கலவர மற்றும் குடியியற் கொந்தளிப்புப் புறக்குறிப்பு ;
- சபையினால் அங்கீகரிக்கப்பட்டவாறு பயங்கரவாதம் அல்லது நாசகாரச் செயல்கள் தொடர்பான நியமப் புறக்குறிப்பு.

(இ) ஏதேனும் அரச வங்கியில், திறைசேரி உண்டியல்களில், முறிகளில் அல்லது வேறேதேனும் அரசாங்கப் பிணைப்பொறுப்பில் நியதியத்தின் பாதுகாப்புடனும் பண ஓட்டத் தேவைப்பாடுகளுடனும் ஒத்ததாகவிருக்கும் ஆக்கூடிய ஈட்டுதலைப் பெற்றுக்கொள்வதற்குப் பணத்தைச் சாதாரியமாக முதலீடு செய்தல் .

3. (1) சட்டத்தின் 18 ஆம் பிரிவின் (1) ஆம் உட்பிரிவின் (இ) என்னும் பந்தியின் நியதிகளின்படி, நிதியத்துக்கு வரவுவைக்கப்பட்ட எல்லாப் பணங்களும், ஏதேனும் அரச வங்கியுடன் தேசிய காப்புறுதி நம்பிக்கைப் பொறுப்பு நிதியத்தினால் பேணப்பட்ட ஒரு விசேட கணக்குக்குக் கைமாற்றப்படுதல் வேண்டும். இவ்வொழுங்குவிதியின் நியதிகளின்படி வேலை நிறுத்தம், கலவரம், குடியியற் கொந்தளிப்பு மற்றும் பயங்கரவாதம் என்பவற்றுக்கான காப்புறுதிப் பத்திரங்களை வழங்குவதிலிருந்து கட்டுப்பணமாகப் பெற்றுக்கொள்ளப்பட்ட பணங்கள், ஓர் அரச வங்கியிற் பேணப்படும் கணக்குக்கு, காப்புறுதிப்பத்திரத்தின் விவரங்கள், மேவுகையின் வகை, காப்புறுதி செய்யப்பட்ட பணத்தொகை, ஒவ்வொரு காப்புறுதிப்பத்திரத்துக்குமான மேவுகைக் காலப்பகுதி என்பவற்றைக் குறித்துக்காட்டி, கட்டுப்பணக் கொடுப்பனவு செய்யப்பட்டதிலிருந்து நாற்பத்தைந்து நாட்களினுள் வரவு வைக்கப்படுதலும் வேண்டும்.

(2) இரண்டாம் ஒழுங்குவிதியின் (அ) என்னும் பந்தியிற் குறிப்பீடு செய்யப்பட்ட நிதியத்தினால் மேவப்பட்ட எல்லா அபாயங்களும் நிதியமானது உட்பட்டதாவதனைக் குறைக்கும் கருத்துடன் சிக்கனமானவொரு மட்டத்தில் மீள் காப்புறுதி செய்யப்படுதல் வேண்டும்.

4. விசேட கணக்கிலுள்ள பணம், பின்வரும் கொடுப்பனவுகளைச் செய்வதற்குப் பயன்படுத்தப்படுதல் வேண்டும் :-

(அ) எவரேனும் காப்புறுதியாளரினால் செய்யப்பட்ட உரிமைக் கோரிக்கைகள் தொடர்பிலான உண்மையான கொடுப்பனவுகள் ;

(ஆ) மீள்காப்புறுதிக்குட்பட்டவர்கள் ;

(இ) நிதியத்தின் நிர்வாகம் தொடர்பாகச் சபையினால் தீர்மானிக்கப்பட்டவாறு தேசிய காப்புறுதி நம்பிக்கைப் பொறுப்பு நிதியத்துக்குச் செலுத்தப்படற்பாலனவான நிர்வாக மற்றும் செயலாண்மைச் செலவுகள் ;

(ஈ) சபையினால் தீர்மானிக்கப்பட்டவாறு, ஏனைய முகாமை மற்றும் நிர்வாகச் செலவுகள் ;

(உ) சட்டச் செலவுகள் ; அத்துடன்

(ஊ) மூலதனச் செலவினம்.

5.(1) தேசிய காப்புறுதி நம்பிக்கைப்பொறுப்பு நிதியம், காலத்துக்குக்காலம், (3) ஆம் ஒழுங்குவதியிற் குறித்துரைக்கப்பட்ட விசேட கணக்கிலுள்ள பணங்களை நிருவகத்திலும் முகாமை செய்தலும் தொடர்பில் வழிகாட்டுநெறிகளை வழங்குதல் வேண்டும்.

(2) தேசிய காப்புறுதி நம்பிக்கைப்பொறுப்பு நிதியம், இச்சட்டத்தின் ஏற்பாடுகளுக்கிணங்க, முறையான பதிவேடுகளும் கணக்குப் புத்தகங்களும் பேணப்படுவதனையும், காலாகால மற்றும் வருடாந்தக் கணக்குக் கூற்றுக்கள் சபைக்கும் கணக்காய்வாளர்களுக்கும், ஏனைய இயைபான நிறுவனங்களுக்கும் கொடுத்துதவப்படுவதனையும் செய்வித்தல் வேண்டும்.

6. காப்புறுதியாளர்கள் எல்லோரும், நிதியத்தினால் மேவப்பட்ட காப்புறுதியின் ஒவ்வொரு வகுப்பு/வகை தொடர்பிலும் பின்வரும் கூற்றுக்களை நிதியத்துக்குத் தனிவேறாக அனுப்பி வைத்தல் வேண்டும் :-

(அ) ஒவ்வொரு மாதத்தின் போதும் செய்யப்பட்ட உரிமைக் கோரிக்கைக் கொடுப்பனவுகள் பற்றிய மொத்த எண்ணிக்கையைக் காட்டுகின்ற விவரமான ஒரு கூற்று ;

(ஆ) ஒவ்வொரு மாதத்தின் முடிவிலும், ஒவ்வொரு ஆண்டின் முடிவிலும், தனிவேறாக, நிலுவையாகவுள்ள உரிமைக் கோரிக்கைகளின் மொத்த எண்ணிக்கையையும் அவற்றின் மீது நிலுவையாகவுள்ள தொகையையும் காட்டுகின்ற தனிவேறான ஒரு கூற்று ;

(இ) இவ்வொழுங்குவதியின் (ஆ) என்னும் பந்தியிற் குறிப்பீடு செய்யப்பட்ட கூற்றுடன் சேர்த்து மேலதிகமாக, நிலுவையாகவுள்ள தொகையானது 500,000 ரூபாவை விஞ்சுமிடத்து நிலுவையாகவுள்ள தனிப்பட்ட எல்லா இழப்புகளினதும் விவரங்களைக் காட்டுகின்ற மேலதிக ஒரு கூற்றும், அல்லது தேசிய காப்புறுதி நம்பிக்கைப் பொறுப்பு நிதியத்தினால் தீர்மானிக்கப்பட்டவாறு ஒவ்வொரு ஆண்டின் முடிவிலும் ஏதேனுமோர் உரிமைக் கோரிக்கையின் மீது தனிவேறான ஒரு கூற்றும் ; அத்துடன்

(ஈ) காலத்துக்குக்காலம் சபையினால் தேவைப்படுத்தப்படக்கூடியவாறான வேறேதேனும் தகவல் .

7. இவ்வொழுங்குவதிகளின் நோக்கத்துக்காக, சந்தர்ப்பம் வேறுவகையாகத் தேவைப்படுத்தினாலொழிய -

'சட்டம்' என்பது, 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப் பொறுப்பு நிதியச் சட்டம் என்று பொருளாகும் ; அத்துடன் ;

'சபை' என்பது 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப் பொறுப்பு நிதியச் சட்டத்தின் 4 ஆம் பிரிவின்கீழ் தாபிக்கப்பட்ட தேசிய காப்புறுதி நம்பிக்கைப்பொறுப்பு நிதியச் சபை என்று பொருளாகும்.